

സിനിമയ്ക്ക് സമഗ്രസംഭാവന നൽകിയവർക്ക് അംഗീകാരം : മന്ത്രി

തിരുവനന്തപുരം

നടനും സംവിധായകനും ഗായകനുമായ ബാലചന്ദ്രമേനോന്റെ സിനിമകളെക്കുറിച്ചുള്ള പഠനഗ്രന്ഥം 'ബാലചന്ദ്രമേനോൻ: കാണാത്ത കാഴ്ചകൾ, കേൾക്കാത്ത ശബ്ദങ്ങൾ' സാംസ്കാരിക മന്ത്രി സജി ചെറിയാൻ പ്രകാശിപ്പിച്ചു. ടി പി വേണുഗോപാലൻ ചേർച്ച് കേരള ഭാഷാ ഇൻസ്റ്റിറ്റ്യൂട്ട് പ്രസിദ്ധീകരിച്ച പുസ്തകം എഴുത്തുകാരി റോസ്മേരി ഏറ്റുവാങ്ങി. സിനിമയുടെ എല്ലാ രംഗത്തും കഴിവുതെളിയിച്ച പ്രഗത്ഭ വ്യക്തിത്വമാണ് ബാലചന്ദ്രമേനോനെന്ന് മന്ത്രി സജി ചെറിയാൻ പറഞ്ഞു. മലയാള സിനിമയ്ക്കായി സമഗ്രസംഭാവന അർപ്പിച്ചവരെ അംഗീകരിക്കാൻ സാംസ്കാരിക വകുപ്പ് തീരുമാനിച്ചിട്ടുണ്ടെന്നും മന്ത്രി അറിയിച്ചു.



'ബാലചന്ദ്രമേനോൻ: കാണാത്ത കാഴ്ചകൾ, കേൾക്കാത്ത ശബ്ദങ്ങൾ' പുസ്തകം റോസ്മേരിക്ക് നൽകി മന്ത്രി സജി ചെറിയാൻ പ്രകാശിപ്പിക്കുന്നു

തന്റെ സിനിമകളെക്കുറിച്ചും സിനിമാ അനുഭവങ്ങളെക്കുറിച്ചും ബാലചന്ദ്രമേനോൻ സംസാരിച്ചു. ഭാഷാ ഇൻസ്റ്റിറ്റ്യൂട്ട് ഡയറക്ടർ ഡോ. എം സത്യൻ അധ്യക്ഷനായി. ഭാരത് ഭവൻ മെമ്പർ സൈകൃട്ടനി പ്രമോദ് പയ്യന്നൂർ പുസ്തകപരിചയം നടത്തി. ഭാഷാ ഇൻ

സ്റ്റിറ്റ്യൂട്ട് അസിസ്റ്റന്റ് ഡയറക്ടർ ഡോ. പ്രിയ വർഗീസ്, ടി പി വേണുഗോപാലൻ, എം യു പ്രവീൺ എന്നിവർ സംസാരിച്ചു. പുസ്തക പ്രകാശനത്തിനു ശേഷം ബാലചന്ദ്രമേനോന്റെ ചലച്ചിത്രങ്ങളിലൂടെയുള്ള സംഗീതയാത്ര അവതരിപ്പിച്ചു.

